
କଥାପଦେ 


ପିଲାମାନଙ୍କୁ ଗପ ଭଲ ଲାଗେ । 

ଅଧକ ଭଲ ଲାଗେ ସେଇ ସବୁ ଗପ ଯାହାର ଚଚରିତ୍ରଗୁଢ଼ିକୁ ସେମାନେ ମୋଟେ 
ଜୀବନରେ ଦେଖୁନଥନ୍ତି କି ଦେଖୁବାର ସମ୍ଭାବନା ନାହିଁ। ସେପରି କାହାଣୀମାନଙ୍କରେ 
ଥିବା ମଉଜିଆ କଥା, ଅଶୁଣା ବିଷୟ କଥା ତାଙ୍କୁ ଏକ ନୂଆ ଅନୁଭବ ଦିଏ । ନୂଆ କଳ୍ପନା 
ଓ ଭାବନାର ଖୋରାକ ଯୋଗାଏ । ସେଇଭଳି ଗପ ହେଉଛି ରାଜାରାଣୀ ବା ରାଜାଘର 
କଥା। ବର୍ଉମାନର ସମୟପାଇଁ ରାଜାଘର କଥା ଏକ ଅଚଣା ଦୁନିଆର କାହାଣୀ | 


ଏଥରେ ଥବା କେତୋଟି ଗପ ଆଗରୁ ଭିନ୍ନ ଭିନ୍ନ ନାମରେ “ ଫୁଲଝରି” ଓ “ କାଦମ୍ବିନୀ ”ରେ 
ପ୍ରକାଶିତ ହୋଇଥୂଲା। ପିଲାମାନଙ୍କର ଆଗ୍ରହକୁ ଆଖୂୁରେ ରଖ ଏ ଛୋଟ ସଂକଳନଟି 
ପ୍ରକାଶ କରାଯାଉଛି । 


ମୋର ଆଶା ଓ ବିଶ୍ଵାସ ଗପଗୁଡ଼ିକ ପଢ଼ିବାକୁ ଭଲ ଲାଗିବ। 


ଦାଶ ବେନହୁର 

ପୁଡ଼ୁ୍‌ଗ ରାଜା 


ରାଜା ଗୋଟିଏ ପୁଡ଼ୁଗ ପରି ଦେଖାଯାଉଥାନ୍ତି। ଏତେ ମୋଟା ଯେ କେଉଁ ଲୁଗା କି ପାଟ ମଠା 
ପାଇଲାନି ତାଙ୍କ ଅଣ୍ଟାକୁ । ପଲଙ୍କର ଓସାର ନିଅଣ୍ଡିଆ ହେଲା। ଚଉକି, ପାଲିଙ୍କ, ତାମଦାନୀ ସବୁ 
ଅକାମୀ ହୋଇଗଲା। 

ସେ ଠିଆ ହେଲେ ନଇଁ ପାରିଲେନି କି ବସିଲେ ଉଠି ପାରିଲେ ନି। ଘୋଡ଼ା ଚଢ଼ା, ହାତୀ ଚଢ଼ି 
ବୁଲିବା, ସବୁ ବନ୍ଦ ହୋଇଗଲା ତାଙ୍କର! 

ଏମିତି ହେଲା ଯେ ଲୋକେ ତାଙ୍କ ଅସଲ ନାଁ ଭୁଲିଗଲେ ସମସ୍ତେ କହିଲେ “ ପୁଡ଼ୁଗ ରାଜା” । 
ପିଲାଏ କହିଲେ ଆମ ରାଜା 
ଗୋଟେ ବିରାଟ “ ବୋଇତି- 
କଖାରୁ ” | 

ରାଣୀଙ୍କଠାରୁ ଆରମ୍ଭ କରି 
ପାତ୍ର ମନ୍ତ୍ରୀ ଯାଏଁ ସମସ୍ତଙ୍କର 
ଭାଳେଣି ପଡ଼ିଗଲା। ରାଜାଙ୍କ 
ପାଇଁ ନୂଆ ସିଂହାସନ ତିଆରି 
ହେଲା। ପଲଙ୍କ ଗଢ଼ା ହେଲା। 
ପାଟ ମଠା ଲୁଗା ବରାଦ 
ହେଇ ତିଆରି ହେଲା ବଡ଼ 
ବଡ଼ ତନ୍ତରେ। ରାଜାଙ୍କ 
ଖାଇବା ସୁନା ରୁପା ଥାଳି, 
ଗିନା, ଗିଲାସ ବି ବରାଦ 
ଦିଆଯାଇ ବଡ଼ ବଡ଼ ତିଆରି 
କରାଗଲା | 

ପୁଡ଼ୁଗ ରାଜାଙ୍କର ସବୁ 
ଭଲ, ମାତ୍ର ଗୋଟିଏ ଥୁଲା 
ଦୁର୍ବଳତା । ତାଙ୍କୁ ସବୁବେଳେ 

ଭୋକ କରୁଥଲା। ସେଥୁପାଇଁ ନାନା ପ୍ରକାରର ସୁସ୍ଵାଦୁ ଖାଦ୍ଯ ପଦାର୍ଥ ତାଙ୍କର ପାଖେପାଖେ 
ରହୁଥଲା। ବିଶେଷକରି ସେ ମିଠା ଖାଇବାକୁ ଖୁବ୍‌ ମନ କରୁଥିଲେ | ରସଗୋଲା, ମୋହନଭୋଗ, 
ରସାବଳୀ, କ୍ଷୀରଗଜା, ଛେନା ଖଇ, ଛେନା ମୁଡ଼କି, କାକରା, ଆରିଷା ସବୁ ଆସି ଗଦା ହେଉଥଲା 
ତାଙ୍କ ଥାଳିରେ । ଏଡ଼େ ଏଡ଼େ ଥାଳି, ଥାଳିଆ, ଗିନା, ଗିଲାସ | 
ରାଜା ଖାଇବା ଛଡ଼ା ଅନ୍ୟ କଥା କିଛି ବୁଝୁ ନଥିଲେ । ସତେ ଯେମିତି ସେ ଜନ୍ମ ହୋଇଥୂଲେ 
ଖାଇି ଖାଇବାକୁ | 
ଏବେ କଂଣ କରାଯିବ ? ରାଜ୍ୟ ଶାସନ ଚାଲିବ କେମିତି ? ରାଜା ତ କେଉଁ ଆଡ଼କୁ ଯିବାକୁ 
ନାରାଜ, ପ୍ରଜାମାନଙ୍କ ହାଲ ହରକତ୍‌ ବୁଝିବ କିଏ ? 
ରାଣୀ, ମନ୍ତ୍ରୀଙ୍କୁ ଡାକି ପରାମର୍ଶ କଲେ - ଚାରିଆଡ଼ୁ ବୈଦ୍ୟମାନଙ୍କୁ ଡକେଇ ଏ କଥା ବିଚାର 
କରିବାକୁ କହିଲେ। କ”ଣ କଲେ ରାଜାଙ୍କର ଭୋକ କମିବ। ଭୋକ ନ କମେଇଲେ ତାଙ୍କ 
ଖାଇବା କମିବ ନାହିଁ। ଖାଇବା ନ କମେଇଲେ ତାଙ୍କ ମୋଟାପଣ କମିବ ନାହିଁ। ମୋଟାପଣ ନ 
କମିଲେ ସେ ଚଳପ୍ରଚଳ ହୋଇପାରିବେ ନାହିଁ। ଚଳପ୍ରଚଳ ନହେଲେ ଶାସନ କାଯ୍ୟ ଚାଲିପାରିବ 
ନାହିଁ। ଶତ୍ରୁମାନେ ରାଜା ଅଚଳ ବୋଲି ଜାଣିଲେ ଚାରିଆଡ଼ୁ ମାଡ଼ି ବସିବେ | ପ୍ରଜାଏ ଅମାନିଆ 
ହେବେ। 
ବିଭିନ୍ନ ରାଜ୍ୟରୁ ବୈଦ୍ଯମାନେ ଆସିଲେ । ସଲାସୁତୁରା ଚାଲିଲା। ଭୋକ କମେଇବା ପାଇଁ 
ରାଜାଙ୍କୁ ଞଷଷଧ ଦିଆଗଲା। ଚେରମୂଳି, ବଟିକା ରାଜା କେତେ ଯେ ଖାଇଲେ ତାର ହିସାବ ନାହିଁ| 
ହେଲେ ନା ଭୋକ କମିଲା ନା ତାଙ୍କର ମୋଟାପଣ | 
ରାଜାଙ୍କର ଓ ରାଜ୍ୟର ଭବିଷ୍ୟତ କଥା ଚିନ୍ତା କରି କରି ରାଣୀଙ୍କ ଆଖରୁ ନିଦ ହଳିଗଲା। 
. ଶେଷରେ ସେ ବାଧ୍ଯ ହୋଇ ନିଜ ବାପାଙ୍କ ପାଖକୁ ଖବର ପଠାଇଲେ | ରାଣୀଙ୍କର ପିତା ଥଲେ ଏକ 
ଦୂର ରାଜ୍ୟର ରାଜା | ସେ ରାଜ୍ୟ ଯାଇ ହିମାଳୟର ପାଦଦେଶରେ। ନିଜ ଝିଅଠାରୁ ଖବର ପାଇ 
ରାଜା ହିମାଳୟରେ ସାଧନା କରୁଥିବା କେତେଜଣ ସାଧୁଙ୍କ ସହ ପରାମର୍ଶ କଲେ | 
ଶେଷରେ ଜଣେ ସାଧୁ ରାଜିହେଲେ ସାହାଯ୍ୟ କରିବାକୁ । ସେ କହିଲେ, “ଜଣେ ସାଧୁର 
ପ୍ରକୃତ କାଯ୍ୟ ହେଲା ତା'ର ସିଛି ବା ଜ୍ଞାନକୁ ସାମୁହିକ ଭିତରେ ଖର୍ଚ୍ଚ କରିବା | ମୁଁ ଜାଣୁଛି ତୁମ 
ଜାମାତାଙ୍କୁ ବିପଦ ଗ୍ରାସ କରିଛି ଓ ତାଙ୍କର ରାଜ୍ୟ ବର୍ଭମାନ ବିପଦଗ୍ରସ୍ତ ହେବାକୁ ଯାଉଛି | ମୁଁ କିନ୍ତୁ 
ଯାଇ ସେଠାରେ ରହି ପାରିବି ନାହିଁ। କେବଳ ସମସ୍ୟାର ସମାଧାନ ସୂତ୍ର ବତାଇ ଫେରି ଆସିବି । 
ତା'ପରେ ତିନିମାସ ଗତ ହୋଇଗଲେ ଆମେ ଉଭୟେ ଯାଇ ପରିସ୍ଥିତି ଅନୁଧ୍ୟାନ କରିବା ” 
ସାଧୁ ଯଥା ସମୟରେ ଯାଇ ରାଜ ନଅରରେ ପହଞ୍ଚିଲେ | ପହଞ୍ଚ୍‌ ପହଞ୍ଚ୍‌ ରାଜାଙ୍କ ପାଖକୁ ଯାଇ 
ରାଜାଙ୍କ ପାଇଁ ଓ ତାଙ୍କ ନିଜ ପାଇଁ ଅନେକ ସୁମିଷ୍ଟ ଖାଦ୍ୟ ପଦାର୍ଥର ବରାଦ କଲେ। 

ଏତେଦିନ କାଳ 
ବୈଦ୍ୟମାନଙ୍କର କଷା, ପିତା 
ଠିଷଧ ଖାଇ ଖାଇ ରାଜା ଚିଡ଼ି 
ଯାଇଥଲେ। ଏବେ ସାଧୁଙ୍କର 
ଏଭଳି ପରାମର୍ଶ ଦେଖୁ ସେ ଖୁସୀ 
ହୋଇଗଲେ | ତେଣେ ରାଣୀ ତଥା 
ପାତ୍ର ମନ୍ତ୍ରୀ ପ୍ରମାଦ ଗଣିଲେ। 

ରାଜାଙ୍କ ସହ ସାଧୁଙ୍କର କଥା 
ବାତ୍ତୀ ଚାଲିଲା । ଖୁସୀଗପ ଲାଗିଲା। 
ଏତିକିବେଳେ ରାଜାଙ୍କ କପାଳକୁ 
ଚାହିଁ ସାଧୁ ଚମକି ପଡ଼ି ଚୁପ୍‌ 
ହୋଇଗଲେ । ରାଜା କିନ୍ତୁ 
ଜାଣିପାରିଲେ ଏକଥା । କ'ଣ ଦେଖ 
ସାଧୁ ଚମକି ପଡ଼ିଲେ ବୋଲି ସେ 
ଜାଣିବାକୁ ଚାହିଁଲେ। ସାଧୁ କିନ୍ତୁ 
କଥା କିଛି ନୁହେଁ ବୋଲି ଏଡ଼େଇ 
ଯିବାକୁ ଚେଷ୍ଟା କଲେ। ମାତ୍ର ରାଜା 
ନଛହୋଡ଼ବନ୍ଧା। ତୁହାଇ ତୁହାଇ ସେ ସେଇକଥା କେବଳ ଜାଣିବାକୁ ଚାହିଁଲେ । 

ଶେଷରେ ସାଧୁ ବାଧ୍ଯ ହୋଇ ରାଣୀ ଓ ପାତ୍ରମନ୍ତ୍ରୀ ଆଦିଙ୍କୁ ସେଠାରୁ ହଟେଇ ଦେଇ ତାଙ୍କ 
କାନରେ ଦୁଇପଦ ଫିସ୍‌ ଫିସ୍‌ କରି କହିଲେ । ସର୍ଭ ରହିଲା ଯେ ରାଜା ଏ କଥା କାହାରିକୁ କହିବେ 
ନାହିଁ। ନଚେତ୍‌ ଅରାଜକତା ବ୍ୟାପିଯିବ, ଶତ୍ରୁମାନେ ମାଡ଼ି ଆସିବେ। 

ସାଧୁ ଅଛ ସମୟପରେ ବିଦାୟ ନେଇ ଚାଲିଗଲେ। 

ରାଜା କିନ୍ତୁ ସାଧୁଙ୍କଠାରୁ ଫିସ୍‌ ଫିସ୍‌ କଥା ଶୁଣିବାବେଳୁ କାନ୍ଦ କାନ୍ଦ ମୁହଁ କରି ବସି ରହିଲେ। 
ପାଣି ଶୁଖିଯାଇଥବା ଫୁଲକୁଣ୍ଡ ପରି ସେ ଝାଉଁଳି ପଡ଼ିଲେ। ଚଉଦିଗକୁ ଚାହିଁ ତାଙ୍କ ଆଖୁ ବାଷ୍ଠାକୂଳ 
ହୋଇ ଉଠିଲା। ରାଣୀଙ୍କୁ ଡାକି ସେ ଜାବୁଡ଼ି ଧରିଲେ। ଧାରଧାର ଲୁହ ଛୁଟିଲା। 

କଥା କ'ଣ? 

ରାଣୀ କିଛି ବୁଝିପାରିଲେ ନାହିଁ। କଳି ପାରିଲେ ନାହିଁ ପାତ୍ର ମନ୍ତ୍ରୀ। ତେଣେ ସାଧୁ ତାଗିଦ୍‌ 
କରିଯାଇଛନ୍ତି। ରାଜା ସେ ବିଷୟରେ ପାଟି ଫିଟେଇବେ ନାହିଁ। ନଚେତ୍‌ ସର୍ବନାଶ । 

ଦେଖାଗଲା ରାଜାଙ୍କର ଆଉ ଭୋକ ଶୋଷ ନାହିଁ। ଆଖରେ ନିଦ ନାହିଁ। ସେ ସମସ୍ତଙ୍କୁ 

ଭେଟିବାକୁ ମନ କରୁଛନ୍ତି। ପାଖରୁ ମୁହୁର୍ଭେ ବି 


ବି ଛାଡୁ ନାହାନ୍ତି ରାଣୀଙ୍କ । କିଏ କେଉଁଠି ଅଛନ୍ତି, 


କ'ଣ କେଉଁଠି ଚାଲିଛି ସବୁ ଦେଖବାକୁ ତାଙ୍କର ମନ | ସେଥୁପାଇଁ ଅଲଗା ପାଲିଙ୍କି ସବାରି ତିଆରି 
ହେଲା। ରାଣୀଙ୍କ ଧରି ସେ ବୁଲିଲେ ରାଜ୍ଯର ଅନ୍ଦିକନ୍ଦି । ପ୍ରଜାଙ୍କୁ ଦେଖଲେ କାନ୍ଦିଲେ, ଠାକୁର 
ମନ୍ଦିର ଦେଖଲେ କାନ୍ଦିଲେ। ଖାଲି ତୁଳସୀ ପତ୍ର ଓ ପାଣି ପିଇ ପିଇ ଜୀବନ କାଟିଲେ ସିଏ। ଖୁବ୍‌ 
କରି ପ୍ରସାଦ ପାଇବା ପରି ଦିନକେ ଦୂଇମୁଠା ଅରୁଆ ଅନ୍ଧ ସେ ସେବନ କରୁଥଲେ ଏବେ। 

ଏମିତି ଦିନ ଦିନ ବିତିଲା। ମାସ ଯାଇ ମାସ ଆସିଲା। କଣ୍ଟା ଦୋହଲିଲା ରାଜାଙ୍କ ଦେହରେ । 
ମୁହଁ ଶୁଖଲଲା ଦିଶିଲା। ଦେହ କଙ୍କାଳ ଦେଖାଗଲା। 

ରାଣୀ ଦେଖଲେ ଏ ଆଉ ଏକ ବିପଦ | ରାଜା ବୋଧେ ବଞ୍ଚବେ ନାହିଁ। ତାଙ୍କ ମୁଣ୍ଡରେ ଚଡ଼କ 
ପଡ଼ିଲା। ସେ ଭାବିଲେ ବାପାଙ୍କୁ ଡକାଇ ପଠାଇବେ । 


ଏହି ସମୟରେ ଦିନେ ସାଧୁଙ୍କ ସହ ବାପା 
ତାଙ୍କର ଆସି ପହଞ୍ଚିଲେ ନଅରରେ | ରାଜା 
ଉଠିଯାଇ ସାଧୁ ଓ ଶ୍ବଶୁରଙ୍କୁ ପ୍ରଣିପାତ କଲେ। 

ଏ ଭିତରେ ଚଳପ୍ରଚଳ କରୁଥିଲେ ବି 
ରାଜା ଭୀଷଣ ଦୁର୍ବଳ ଦେଖାଯାଉଥଲେ। 

ରାଜାଙ୍କୁ ଚାହିଁ ସାଧୁ ହସି ହସି କହିଲେ- 
“ ତୁମର ପୂର୍ବ ଜୀବନ ଅବଧ୍‌ୂ ସରିଯାଇଛି । 
ମୁଁ କହିଥଲି ତିନିମାସରେ ତୁମର ମୃତ୍ୟୁ 
ହେବ । ସତକୁ ସତ ତୁମର ସେ ପୁଡ଼ୁଗ 
ଶରୀରର ମୂତ୍ଯୁ ହୋଇଛି। ଏଣିକି ତୁମେ 
ନୂଆ ଜୀବନ ଯାପନ କର । ମନେରଖ ! 


ମଣିଷ ବଞ୍ଚବା ପାଇଁ ଖାଏ, ଖାଇବା ପାଇଁ 


ବଞ୍ଚେ ନାହିଁ। ” 

ସେଇଦିନୁ ରାଜା ଖୁବ୍‌ ସଂଯତ ଓ ସରଳ 
ଜୀବନଯାପନ କଲେ । ଆବଶ୍ଯକତା 
ଅନୁସାରେ ଖିଆପିଆ କଲେ, ପ୍ରଜାମାନେ 
ତାଙ୍କୁ ଖୁବ୍‌ ଭଲ ପାଇଲେ ଓ ଭଲ ଶାସନ 
କରି ସେ ପାଖଆଖ ରାଜ୍ୟରେ ବି ସୁନାମ 
ଅର୍ଜ୍ଚନ କଲେ । ପିଲାମାନେ ତାଙ୍କୁ ଆଉ 
“ ବୋଇଡିକଖାରୁ ” ରାଜା ବୋଲି କହିଲେ 
ନାହି। 

ସତୁରା ଆଉ ଚତୁରା 


ଗୋଟିଏ ଗାଁରେ ଥାଆନ୍ତି ଦୁଇଜଣ ସାଙ୍ଗ । ସତୁରା ଆଉ ଚତୁରା। ସତୁରା ପରିଶ୍ରମୀ । 
କାମଧନ୍ଦା କରି ଚଳେ । ଚତୁରାଟା ଷୋଳପଣ ଠକ | ତା'ର ବେଉସା ହେଲା ଅନ୍ୟକୁ ଠକି 
କେମିତି ଦୂଇ ପଇସା ହାତେଇବ। 

ଦିନେ ଦୁହେଁ ବସି ଗପ କରୁଥଲେ। ଏତିକିବେଳେ ଚତୁରା କହିଲା, “ ଆରେ ବୁଝିଲୁ, ମୁଁ 
ଥରେ ଗୋଟେ ଲୋକକୁ ଦେଖୁଥଲି। ସେ ଯାହାକୁ ଦେଖବ ତାଂ”ମନକଥା କହିଦେବ।” 

ସତୁରା ଜାଣେ, ଚତୁରାଟା ଏକ ନମ୍ବର ବାହାପିଆ। ଏମିତିକା କଥା କହି ଖାଲି ଲୋକଙ୍କୁ 
ଠକୁଚି। ତାକୁ ପାନେ ଦେବା ଦରକାର । 

ସେ ସେଇଠୁ କହିଲା - “ ଏଇଟା କୋଉ ବଡ଼ କଥାଟେ ଯେ। ମୁଁ ଏଇଲେ ତୋ 
ମନକଥା କହିଦେବି। ” 

ଚତୁରା ତା” କଥା ଶୁଣି 
ହଡ଼ବଡ଼େଇଗଲା। କହିଲୋ, “ଯାଆ 
ମ ! ଦେଖୁ କହିଲୁ ମୁଁ କ'ଣ ଭାବୁଛି ? ” 

ସତୁରା କହିଲା, “ମୁଁ କହିଦେଲେ ତୁ 
ମତେ କ”ଣ ଦେବୁ ଆଗ କହ।” 

ଚତୁର। ସେତେବେଳକୁ ଚିଡ଼ି 
ଗଲାଣି । ରାଗିଯାଇ କହିଲା, “ଯାଃ, 
ମୋ ଜମିବାଡ଼ି ସବୁଯାକ ତୋ”'ନାରେ 
ଲେଖ ଦେବି | ନ ହେଲେ 
ତୋ” କମିବାଡ଼ିଯାକ ମୋର । ” 

ସତୁରା କହିଲା, ସତ କହୁଚୁ ? 
ତେବେ ରାଜାଙ୍କ ପାଖକୁ ଚାଲ। ନ 
ହେଲେ ପଛରେ ଯଦି ନ ମାନିବୁ ? କିଏ 
ଜାଣେ ? 

ଚତୁରା ଜାଣେ, ଏଇଟା ନିହାତି ସରଳଟେ। ଭଲ ବେଳା ପଡ଼ିଛି। ଆଜି ସହଜରେ 
ତା ଜମିବାଡ଼ିତକ ହାତେଇ ହବ। ଆରେ ମଣିଷ ମନକଥା ତ ବ୍ରହ୍ମାଙ୍କୁ ଅଗୋଚର। ୟେ 


କାହୁଁ ଜାଣିବ ? 


ଏମିତି କଥାଭାଷା ହୋଇ ଦୁହେଁ ରାଜାଙ୍କ ପାଖକୁ ଗଲେ । ସେ ରାଜ୍ୟର ରାଜା ଅପୁତ୍ରିକ | 
ଢେର ବୟସ ହେଲାଣି। ହେଲେ ଗାଦି ରକ୍ଷା ପାଇଁ କୋଳରେ ପିଲାଟିଏ ନାହି । ସେଥୁପାଇଁ 


ତାଙ୍କ ମନ ଦୁଃଖ । 


ଚତୁରା, ସତୁରା ରାଜାଙ୍କ ପାଖରେ ପହଞ୍ଚି ସବୁ କଥା କହିଲେ । 
ଚତୁରା ଏଥର ସତୁରାକୁ ମୁହଁ ହଲେଇ କହିଲା - “ ଏଥର କହ, ମୁଁ କ'ଣ ଭାବୁଛି। ” 
ସତୁରା କହିଲା - ““ ତୁ ଏଇଲେ ଭାବୁଛୁ ଆମ ରାଜାଙ୍କର କେମିତି ପୁଅଟିଏ ହେଉ, ଆଉ 


ଆମ ରାଜ୍ଯର ଗାଦିରକ୍ଷା ହେଉ ।” 


ରାଜା ଚାହିଁଲେ ଚତୁରାକୁ। ଚତୁରା ଚାହିଁଲା ସତୁରାକୁ । 


ବଡ଼ ବିଷମ କଥା। ଚତୁରା ଯଦି କହିବ ଯେ 
ନାଇଁ ସେ ସେକଥା ଭାବୁନାହିଁ। ତେବେ ରାଜା 
ଭାବିବେ ଏଟା ରାଜଦ୍ରୋହୀଟାଏ, ରାଜ୍ଯର ମଙ୍ଗଳ 
ଚିନ୍ତାରେ ନାହିଁ। ଯଦି କହିବ, ହଁ, ସେଇକଥା ଭାବୁଛି 
ତେବେ ଗଲା ଜମିବାଡ଼ିତକ | 

ବହୁତ ସମୟ ଭାବିଲା ଚତୁରା। ଏଣେ ଧନ 
ଯିବ, ନ ହେଲେ ତେଣେ ଜୀବନ ଯିବ । ଶେଷକୁ 
ସେ କହିଲା - “ହଁ ହଜୁର, ମୁଁ ସେଇକଥା 
ଭାବୁଥଲି। ” 

ଏତିକିବେଳେ ରାଜା ଘର ଶୁଆଟି ଥାଇ କହିଲା 

“ ଠକମ୍‌ ଠକା, 

ଚତୁର ହୋଇଲା 

ଅସଲ ବୋକା। ” 

ହାରିଗଲା ଚତୁରା। ତା'ମୁଣ୍ଡକାନ ଭୀ ଭୀ 
ହୋଇଗଲା । କ”ଣ କରିବ, ଏଇଲେ ସବୁ 
ଜମିବାଡ଼ିତକ ସତୁରା ନେଇଯିବ । ତା'ର ଏମିତି 
ଅବସ୍ଥା ଦେଖ ସତୂରା ହସିହସି କହିଲା - “ଆରେ 
ଭାଇ । ମୁଁ କ'ଣ ସତରେ ତୋ ଜମିବାଡ଼ି 
ନେଇଯାଉଛି । ଯା ! ଆଉଦିନେ ଏମିତି ବାହାପିଆମୀ 
କରିବୁନି । * + 

ଟିମା ପଣ୍ଡିତ 


ଥରକର କଥା। ତିନିଜଣ ପଣ୍ଡିତ କେଉଁଆଡ଼ୁ ଆସି ଗୋଟିଏ ରାଜ୍ଯରେ ପହଞ୍ଚିଲେ । 
ବିଦ୍ୟାବୁବ୍ଧିରେ ସେମାନେ କେତେ ରାଜ୍ୟର ବଡ଼ ବଡ଼ ପଣ୍ଡିତଙ୍କୁ ବି ହରେଇ ଦେଇଥାନ୍ତି। 
ସେଥିପାଇଁ ସେମାନଙ୍କ ମନରେ ଖୁବ୍‌ ଗର୍ବ । ସିଧା ସଳଖ ରାଜା ପାଖକୁ ଯାଇ ସେମାନେ 
କହିଲେ , ଛାରମୁଁ, ଆପଣଙ୍କ ରାଜ୍ଯର ସବୁଠୁ ବଡ଼ ପଣ୍ଡିତଙ୍କ ସହିତ ଆମେ ବିଦ୍ଯାଚଙ୍ଚା 
କରିବାକୁ ଚାହୁଁ। ଆପଣଙ୍କ ପଣ୍ଡିତଙ୍କ କେତେ ଜ୍ଞାନ ତାହା ଏଇଠି ଦରବାରରେ ପରୀକ୍ଷା 
କରାଯାଉ । ” 

ରାଜା ଅସୁବିଧାରେ ପଡଢ଼ିଗଲେ। ତାଙ୍କ ସଭାରେ ସେମିତି ବଡ଼ ପଣ୍ଡିତ କେହି ନଥଲେ। 
ଯେଉଁମାନେ ଥଲେ ସେମାନେ 
ଏମାନଙ୍କ ପାଖେ ହାରିଯିବା 
ବିଚିତ୍ର ନୂୁହେଁ। ଏପରି ହେଲେ 
ରାଜ୍ୟର ଅପମାନ । କ'ଣ 
କରାଯିବ ? ଏହା ଭାବୁ ଭାବୁ 
ବୁର୍୍ିମାନ ଓ ଚତୁର ଟିମା 
ପଣ୍ଡିତଙ୍କ କଥା ତାଙ୍କର ମନେ 
ପଡ଼ିଗଲା। ଲୋକଙ୍କୁ ବୁଵ୍ଧିରେ 
ହରେଇବାରେ ଟିମା ଥଲେ 
ସବୁଠାରୁ ଧୂରନ୍ଧର। ରାଜା 
ସଂଗେ ସଂଗେ ଟିମାଙ୍କ ଗାଆଁକୁ 
ପିଆଦା ପଠେଇଲେ। 

ଖବର ପାଇ ଟିମା ପଣ୍ଡିତ 
ଆସି ରାଜଧାନୀରେ 
ପହଞ୍ଚି ଗଲେ। ସେ ଗୋଟିଏ 
ଗଧରେ ଚଢ଼ି ଯା ଆସ କରନ୍ତି। 


m= mm 


Digitized by srujanika@gmail.com 


ଆପଣା ଗଧଟି ସହିତ ସେ ଆସି ଦରବାରରେ ପହଞ୍ଚିଗଲେ | ବାହାରୁ ଆସିଥିବା ପଣ୍ଡିତମାନଙ୍କ 
ସଂଗେ ରାଜା ତାଙ୍କର ପରିଚୟ କରାଇଦେଲେ । ଟିମା ସଂଗେ ସଂଗେ କହିଲେ - “ ବୁଵି 
ପରୀକ୍ଷା ହେବ ତ। ତେବେ ଆଉ ବିଳମ୍ବ କାହିଁକି ? ପଣ୍ଡିତମାନେ କ”ଣ ପଚାରିବେ 
ମୋତେ ପଚାରନ୍ତୁ ।” 

ରାଜା ପଣ୍ଡିତମାନଙ୍କ ପ୍ରଶ୍ନ ପଚାରିବା ପାଇଁ ନିର୍ଦେଶ ଦେଲେ। ପ୍ରଥମେ ସାନ ପଶ୍ଚିତ 
ଟିମାଙ୍କୁ ଠିଆ ହୋଇ ପ୍ରଶ୍ନ ପଚାରିଲେ - “ ମହାଶୟ, ପୃଥିବୀର କେନ୍ଦ୍ର କେଉଁଠି କୁହନ୍ତୁ । ” 
ଟିମା ସଂଗେ ସଂଗେ କହିଲେ “ ପୃଥିବୀର କେନ୍ଦ୍ର ହେଉଛି ଠିକ୍‌ ଏଇଠି। ଏଇ ମୋ ଗଧର 
ଆଗପଟ ଡାହାଣ ଗୋଡ଼ତଳେ। ” 

ସାନ ପଣ୍ଡିତ ଏପରି ଅଭୁତ ଉତ୍ତର ଶୁଣି ଆଶ୍ଚଯ୍ୟ ହୋଇଗଲେ | 

ପଚାରିଲେ - “ ଏହା କ”ଣ ଆପଣ ପ୍ରମାଣ କରିପାରିବେ ? 

“ ଖୁବ୍‌ ସହଜରେ ଏହା ପ୍ରମାଣିତ ହୋଇଯିବ । ଆପଣ ଗୋଟିଏ ଫିତା ନେଇ ପୂଥବୀକୁ 
ମାପନୁ। ମୋ” ହିସାବ ଯଦି ଭୁଲ୍‌, ତେବେ ଏହା କେତେ ଫରକ୍‌ ହେଉଛି ଆପଣ 
କୁହନ୍ତୁ । ” 

ସାନ ପଣ୍ଡିତ ଏହାର କ”ଣ ବା ଉତ୍ତର ଦେବେ ? ଏଣୁ ସେ ହାରିଯାଇ ବସି ପଡଢ଼ିଲେ। 
ତା'ପରେ ମଝିଆଁ ପଣ୍ଡିତେ ଠିଆହୋଇ ଟିମାଙ୍କୁ ପଚାରିଲେ - “ ଆକାଶରେ କେତେ ତାର 
ଅଛି କୁହନ୍ତୁତ ! ଟିମା ଉତ୍ତର ଦେଲେ - “ ମୋ ଗଧ ଦେହରେ ଯେତିକି ରୁମ ଅଛି ଆକାଶର 
ତାରାଙ୍କ ସଂଖ୍ଯା ସେତିକି।” ମଝିଆଁ ପଣ୍ଡିତେ ପଚାରିଲେ - “ଏହା ଆପଣ କେମିତି 
ଜାଣିଲେ ? ” ଟିମା ଏଥର ବୁଝାଇ କହିଲେ - “ ଏହା ଆମର ଗଣା ହୋଇ ଠିକ୍‌ ହୋଇଛି। 
ଆପଣ ଆଗେ ଗଧର ରୁମ ଗଣନ୍ତୁ। ତାହା କେତେ ହେଲା ମୋତେ କହନ୍ତୁ | ଯଦି ମୋ ' ଗଣନା 
ଭୁଲ ହୋଇଥିବ, ତେବେ ଆମେ ଏ ବିଷୟରେ ଆଲୋଚନା କରିବା। ” 

ପଡ୍ରିତଙ୍କ ମନକୁ ଏକଥା ପାଇଲା ନାହିଁ। ସେ ପ୍ରତିବାଦ କରି କହିଲେ, “ ଆଜ୍ଞା ଗଧ 
ଦେହର ସବୁତକ ରୁମକୁ କ”ଣ ଗଣା ଯାଇପାରିବ ? ” 

ଟିମା ଅତି ସରଳ ଭାବେ ଉତ୍ତର ଦେଲେ - “ଏହା ଖୁବ୍‌ ସହଜ । ଯେମିତି ସହଜରେ 
ଆକାଶର ତାରାକୁ ଗଣାଯାଇ ପାରେ, ଠିକ୍‌ ସେମିତି । ” 

ମଝିଆଁ ପଣ୍ଡିତ ଆଉ କ'ଣ ବା କହିବେ ? ସେ ଆପଣା ଜାଗାରେ ମୁହଁପୋତି ବସିପଡ଼ିଲେ। 

ଶେଷରେ ବଡ଼ ପଡ୍ଜିତେ ଉଠି ଠିଆହେଲେ। ତାଙ୍କର ଲମ୍ବା ଦାଢ଼ି ଥାଏ । ସେ ପଚାରିଲେ 
- “ ମୋ ଦାଢ଼ିରେ କେତେ ରୁମ ଅଛି ଆପଣ କହନ୍ତୁ ତ ଦେଖୁ ? ” 

ଟିମା କହିଲେ - “ ମୋ ଗଧ ଲାଙ୍ଗୁଡ଼ରେ ଯେତିକି ରୁମ, ସେତିକି । ” 

“ ଏହା ଆପଣ ପ୍ରମାଣ କରିପାରିବେ ? ପଚାରିଲେ ବଡ଼ ପଣ୍ଡିତ | ଟିମା ଚଟାପଟ୍‌ କହିଲେ, 

ଏଇଟା ବା କିବା କଥା। ଏହା ପ୍ରମାଣ କରିବା ଖୁବ୍‌ ସହଜ | ଗୋଟାଏ ରୁମ ଗଧ ଲାଙ୍ଗୁଡ଼ରୁ 
ଉପାଡ଼ିବା ପରେ ଆପଣଙ୍କ ଦାଢ଼ିରୁ ଗୋଟିଏ ରୁମ ଉପୁଡ଼ା ହେବ | ଏମିତି ଗୋଟି ଗୋଟି କରି 
ଗଧ ଲାଙ୍ଗୁଡ଼ ଓ ଆପଣଙ୍କ ଦାଢ଼ିର ରୁମକୁ ଉପାଡ଼ି ଗଣିଲେ ମୋ” କଥା କିପରି ଠିକ୍‌, ତାହା 
ଏଠି ସମସ୍ତେ ସହଜରେ ଜାଣିପାରିବେ । ଏମିତି ଢଙ୍ଗରେ ଦାଢ଼ିରୁ ରୁମ ଗଣିବା କଥା ଶୁଣି 
ବଡ଼ ପଣ୍ଡିତଙ୍କ ଦେହ ଶିତେଇ ଉଠିଲା । ଏଣୁ ସେ ଆଉ କିଛି ନ ପଚାରି ଚୂପ୍ଚାପ୍‌ ବସିପଡ଼ିଲେ। 

ତିନି ପଣ୍ଡିତଙ୍କ ଅକଲ ଗୁଡ଼ୁମ୍‌ । ଆଉ ପଚାରିବେ କଣ ? କେମିତି ସଭା ଛାଡ଼ି ପଳେଇବେ 
ବୋଲି ବାଟ ପାଇଲେନି ସେମାନେ । ଟିମାପଣ୍ଡିତଙ୍କର ଜିତାପଟ ହେଲା। ରାଜା ଟିମାଙ୍କୁ 


ଢେର୍‌ଢ଼େରେ ପୁରସ୍ଟାର ଦେଲେ। 

ଅସରନ୍ତି ଗପ 


ଜଣେ ରାଜା ଥାଆନ୍ତି। ଭାରି ପେଟା, ଭାରି ମୋଟା ! ଗପ ଶୁଣିବାକୁ ସବୁବେଳେ ମନ | 
ତାଙ୍କ ଇଛା ଗୋଟେ ଏମିତି ଗପ କିଏ କହନ୍ତା ଯେ ସେଇଟା ମୋଟେ ସରନ୍ତାନି। 

ହେଲେ ଅସରନ୍ତି ଗପ 
କିଏ ଜାଣିଛି ଯେ କହିବ ? 

କେତେ ଲୋକଙ୍କୁ 
ପଚାରା ହେଲା। କେତେ 
ରାଜ୍ୟକୁ ଚିଠି ଗଲା। 
ଶେଷକୁ ରାଜା କହିଲେ 
ଯିଏ ତାଙ୍କୁ ଗୋଟେ 
ଅସରନ୍ତି ଗପ କହିବ ତାଙ୍କୁ 
ସେ ରାଜ୍ୟରୁ ଅଧେ 
ଦେବେ । ତାଙ୍କ ପାଟ 
ହାତୀକୁ ବି ଦେବେ। 
ମାତ୍ର କହିବ ବୋଲି ଆସି 
ଯିଏ ଅସରନ୍ତି ଗପ କହି 
ନ ପାରିବ, ସେ ଦଶ 
ପାହାର ବେତମାଡ଼ 
ଖାଇବ । 

ରାଜ୍ୟ ଲୋଭରେ, 
ପାଟହାତୀ ଲୋଭରେ 
କେତେ କିଏ ଆସିଲେ। 
ଅଥଚ ଜଣେ ବି କେହି pe 
ଅସରନ୍ତି ଗପ କହି 

ପାରିଲେନି। ବେତମାଡ଼ ଖାଇମାଆଲୋ ବାପାଲେ ହୋଇ ଘରକୁ ଫେରିଲେ। 

ଶେଷକୁ କେଉଁ ଦୂର ଗାଁରୁ ଛୋଟ ପିଲାଟିଏ ଆସିଲା। କଳା ମଚ ମଚ ଦେହ କୁଞ୍ଚକୁଞ୍ଚିଆ 
ବାଳ । ବଡ଼ ବଡ଼ ଆଖୁ। ସେ କହିଲା, ମୁଁ ରାଜାଙ୍କୁ ଅସରନ୍ତି ଗପ କହିବି । 

ସମସ୍ତେ ଆହା ଚୁ ଚୁ କଲେ। ବିଚରା ଛୋଟ ପିଲାଟା। ବେତ ମାଡ଼ ଖାଇ ହାଡ଼ 
ଭାଙ୍ଗଯିବ ସିନା ! 

ପିଲାର କିନ୍ତୁ ଏକା ଜିଦ୍‌ - ସେ ଅସରନ୍ତି ଗପ ଶୁଣେଇବ । 

ରାଜା ବସିଲେ। ପିଲା ବସିଲା। ସେଇଠୁ ଆରମ୍ଭ ହେଲା ଗପ। ପିଲା କହିଲା - 
“ ନଇଟିଏ ବୋହି ଯାଉଥାଏ। କୂଳରେ ବସିଥାନ୍ତି ସେ ରାଜ୍ଯର ରାଜା। ନଇ ପାଣିକି 
ଚାହିଁଥାଆନ୍ତି ସେ। ଏତିକି ବେଳେ ପାଣି ଭିତରୁ ମାଛଟିଏ ମୁଣ୍ଡ ଉଠେଇଲା | ପୁଣି ବୁଡ଼ିଗଲା 
ଟୂପ୍‌। ଆଉ ଗୋଟିଏ ମୁଣ୍ଡ ଟେକିଲା, ପୁଣି ବୁଡ଼ିଗଲା ଟୁପ୍‌। ଆଉ ଗୋଟିଏ ଉଠିଲା। ପୁଣି 
ବୁଡ଼ିଗଲା ଟୁପ୍‌। ଆଉ ଗୋଟିଏ...” 

ରାଜା କହିଲେ, “ ମାଛ ତ ଉଠି ବୁଡ଼ି ଯାଉଥାନ୍ତି ସେଇଠୁ କ'ଣ ହେଲା କହ। ” ପିଲା 
କହିଲା, “ ଆଜ୍ଞା ନରେ କେତେ ମାଛ, ମଗର, କୁମ୍ଭୀରର ପୋକ ଜୋକ। ସମସ୍ତେ 
ଏମିତି ଉଠିବେ ବୁଡ଼ିବେ। 
ସମସ୍ତଙ୍କ ଉଠିବା ବୁଡ଼ିବା କଥା କହି 
ସାରିଲା ପରେ ସିନା ସେଉଠୁ 
କ”ଣ ହେଲା ମୁଁ କହିବି ! ” 

ଏତିକି କହି ପିଲାଟି ଆରମ୍ଭ 
କରିଦେଲା - “ଆଉ ଗୋଟିଏ 
ଉଠିଲା, ପୁଣି ବୁଡ଼ିଗଲା ଟୁପ୍‌। 
ଆଉ ଗୋଟିଏ ...।” 

ସକାଳ ଯାଇ ସଞ୍ଜ ହେଲା। 
ଦିନ ଯାଇ ରାତି ହେଲା। ଗପ 
ଶୁଣି ଶୁଣି ରାଜାଙ୍କ ମୁଣ୍ଡ 
ବଥେଇବାକୁ ଲାଗିଲା। ତଥାପି 
ଛୋଟ ପିଲାଟି କହି ଚାଲିଥାଏ - 
“ ଆଉ ଗୋଟିଏ ଉଠିଲା, ପୁଣି 
ବୁଡ଼ିଗଲା ଟୁପ୍‌ ... | ” 

ରାଜାଙ୍କ ମୁଣ୍ଡ ଖରାପ। କ'ଣ 
କରିବେ, ନିଜେତ ଅସରନ୍ତି ଗପ ଶୁଣିବାକୁ ଘୋଷଣା କରିଛନ୍ତି। ଛୋଟପିଲାଟିର ଗପ 

ସରୁନି। ସେ କହି ଚାଲିଛି - “ ପୁଣି ବୁଡ଼ିଗଲା ଟୁପ୍‌ |” କେତେ ଆଉ ସେଇକଥା ସେଇକଥା 
ଶୁଣିବେ ରାଜା ? 

ଶେଷକୁ ସେ ପିଲାଟିକୁ କହିଲେ, “ ହଉ ହେଲା। ସତରେ ତମ ଗପଟି ଅସରନ୍ତି ଗପ।| 
ମୋର ଆଉ ଗପ ଶୁଣିବା ଲୋଡ଼ା ନାହିଁ। ମୁଁ ତମ ପାଖରେ ହାର ମାନିଲି। ଏବେଠାରୁ 
ମୋର ରାଜ୍ୟରୁ ଅଧା ତୁମର । ମୋ ପାଟହାତୀ ବି ତୁମର।” 

ପାଟହାତୀ ଆସିଲା। ସାଜସଜାରେ ଚକ୍ମକ୍‌ ଦିଶୁଥାଏ ତା'ର ଦେହସାରା । ସୁନାଛତି 
ଟେକା ହୋଇଥାଏ ତା” ପିଠି ଉପରେ । ଛୋଟ ପିଲାଟି ପାଟହାତୀ ଉପରେ ଯାଇ ବସିଲା। 
ବସୁ ବସୁ କୁହାଟ ଛାଡ଼ିଲା - 

“ଚାଲ୍‌ ହାତୀ ଚାଲ୍‌।” 

ହାତୀ ନସର ପସର ହେଇ ଚାଲିଲା ଆଗକୁ | | 

ସେଇଦିନ୍ନ ରାଜା ଗପ ଶ୍ରଣିବା କଥା ଆଉ କେବେ କାହାକ୍ର କହିନାହାନ୍ତି । 

ପିଆଜ ଚୋର 


ଥରେ ପିଆଜ ଦର ହୁ ହୁ ହୋଇ ବଢ଼ିଲା। ଆଞ୍ଜୁଳାଏ ପଇସା ଦେଲେ ବି ପିଆଜ ଦୂଇଟା 
ମିଳିନାନି। ସୁନାଭଳି ପିଆଜ ଦାମିକା ହୋଇଗଲା। ସେତିକିବେଳେ ଗୋଟିଏ ଚୋର 
ଗାପକଲା ସେଇ ରାଜ୍ୟରେ | 

ଚୋର ଧରିବା ଲୋକେ ତାକୁ ରାଜାଙ୍କ ପାଖକୁ ପଠେଇ ଦେଲେ। ଜେରା କରୁ କରୁ 
ଜଣାପଡ଼ିଲା ଯେ ଗୋଟିଏ ଦୋକାନରୁ ଦୂୁଇକେଜି ପିଆଜ ନେଇ ପଳାଉଥବା ବେଳେ 
ସେ ଧରାପଡ଼ିଚି। 

ଚୋରି କରିବା 
ମହାପାପ। 

ରାଜା ଚୋର 
ପାଇଁ କଠୋର 
ଦଣ୍ଡର ବ୍ଯବସ୍କା 
କରଲେ। ସେ 
ଚୋରକୁ କହିଲେ, 
“ମୁଁ ତୁମ ପାଇଁ 
ତିନୋଟି ଦଣ୍ଡର 
ବ୍ଯବସ୍ପ। କରିଛି । 
ଭାବିଚିନ୍ତି ଯେ 
କୌଣସି ଗୋଟିଏ 

ଦଣ୍ଡ ପସନ୍ଦ 
କରିପାର । 
ପ୍ରଥମ ଦଣ୍ଡଟି 


ହେଲା ଯେ ଚୋରି 
କରିଥ୍‌ବା ଦୁଇ 

କେଜିଯାକ ପିଆଜ ତୁମକୁ ଏକାଥରକେ ଖାଇବାକୁ ପଡ଼ିବ । 

ଦ୍ଵିତୀୟଟି ହେଲା ବିଚ୍‌ ବଜାରରେ ତୁମକୁ କୋଡ଼ିଏ ପାହାର ଚାବୁକ୍‌ରେ ପିଟାଯିବ। 

ତୃତୀୟଟି ହେଲା, ଚୋରି ବାବଦକୁ ୫୦୦ ଟଙ୍କା ଜୋରିମାନା ତୁମକୁ ଦେବାକୁ 
ପଡ଼ିବ | 

କ”ଣ ତୁମର ଇଛା ? 

ଚୋର ଚଟ୍‌କରି କହିଲା - “ ହଜୁର ପ୍ରଥମ ଦଣ୍ଡଟି ମୁଁ ଗ୍ରହଣ କରିବାକୁ ପ୍ରସ୍ତୁତ।” 

ସେଇ ଅନୁସାରେ ଦୁଇ କେଜିଯାକ ପିଆଜ ଚୋର ଆଗରେ ଥୁଆହେଲା। ଦୁଇଚାରିଟା 
ପିଆଜ ସେ ଖାଇଛି କି ନାହିଁ ଆଖ କାନରୁ ତାର ପାଣି ବାହାରିଲା। ସେ ମଲି ମଲି 
ଡାକିଲା। ଶେଷରେ ହାତଯୋଡ଼ି କହିଲା - “ ଧର୍ମାବତାର ! ମତେ ଦ୍ଵିତୀୟ ଦଣ୍ଡଟି ଦେଲେ 
ଚଳିବ। ପ୍ରଥମଟି ଗ୍ରହଣ କରିବାକୁ ମୁଁ ଅସମଥ୍ଥ | ” 

ଚୋର କହିବା ଅନୁସାରେ ଚାବୂକ୍‌ ପାହାର ଦଣ୍ଡ ଆରମ୍ଭ ହେଲା। ଏବେ ଦୂୁଇଚାରିପାହାର 
ପଡ଼ିଛି କି ନାହିଁ, ତା ଦେହ ହାତ 
ଫାଟି ଧାର ଧାର ରକ୍ତ ବୋହିଲା। 
ମରିଗଲି ମରିଗଲି ଡାକ ଛାଡ଼ିଲା 
ସେ । ପୂଣି ହାତ ଯୋଡ଼ି କହିଲା - 
“ମାଆ ବାପ୍‌, ମତେ ତୃତୀୟ 
ଦଣ୍ଡଟି ଦିଅନ୍ତୁ ପଛେ ଏ ଦ୍ବିତୀୟ 
ଦଣ୍ଡ ମୁଁ ସହି ପାରିବିନି। ମୋତେ 
ଦୟା କରନ୍ତୁ ।” ସେଇଆ ହେଲା। 
ଚାବୁକ୍‌ ପାହାର ଆଉ ପଡ଼ିଲାନାହିଁ। 
ଚୋର ବାପୁଡ଼ା ଘରକୁ ଯାଇ ନିଜର 
ଆସବାବପତ୍ର ବିକି ୫୦୦ ଟଙ୍କା 
ଜୋରିମାନା ଦେଇ ଦଣ୍ଡରୁ ମୁକ୍ତି 
ପାଇଲା | 

ପିଠି ମୁଣ୍ଡ ଆଉଁସି ଆଉଁସି ଘରକୁ 
ଫେରୁଥ୍‌୍ବା ବେଳେ ଚୋର 
ଭାବୁଥିଲା, “ ଯାଃ, ମୂଳରୁ ୫୦୦ ଟଙ୍କା ଜୋରିମାନା ଦେବା କଥାଟା ଭାବିଥାଆନ୍ତି କି ?” 

ଫୁକି ପାଇଁ ଚିଡ଼ିଆଖାନା 


ବିଶାଳ ମରୁଭୂମି ଅଞ୍ଚଳ। ତା”'ଭିତରେ ଥାଏ ଗୋଟିଏ ଛୋଟିଆ ରାଜ୍ଯ। ସେଥରେ 
ରାଜପଣ କରୁଥାଆନ୍ତି ଜଣେ ନିଶୁଆ ରାଜା । ଏଡ଼େ ପଟଡ଼ି ପିନ୍ଧିଥାନ୍ତି ମୁଣ୍ଡରେ । ଅଣ୍ଡାରେ 
ଝ୍ଲୁଥାଏ ଗୋଟାଏ ବଡ଼ ଖଣ୍ଡା । ଗୋଡ଼ରେ ନାଗରା ଜୋତା । ଦଶ ଆଙ୍ଗୁଠିରେ ଦଶ ମୁଦି | 
| ବେକରେ ମୋତି ହାର। 

ତାଙ୍କର ଥାଏ ଗୋଟିଏ ବୋଲି କୁନିଝିଅ। 
ଭାରି ଗେହ୍ଲେଇ, ଭାରି ଅଝଟ। ସୁନା ପରି 
ଗୋରୀ, ଫୁଲ ପରି ନରମ। କାଚ ଗୋଲି 
ପରି ଆଖ, ପାଖୁଡ଼ା ପରି ଓଠ । ହେଇଲେ 
ରାଗିଲାଣି ତ ହେଇଲେ ହସିଲାଣି ପୈ ଫେ 
ହୋଇ। ଯଦି ରୁଷିଲା ତ କଥା ସରିଲା। ପଥର 
ଭଳି ବସିଯିବ ମୁହଁ ଫୁଲେଇ । 

ନାଟି ତା'ର ଫୁକି। 

ନିଶୁଆ ରାଜା ଫୁକି ପାଇଁ କେତେ ଆଡ଼ର 
କେତେ ଖେଳଣା ଆଣି ଗଦା କରିଥାଆନ୍ତି । 
କେତେ ଚକଚକିଆ ବହି ଆଣି ସାଇତିଥାଆନ୍ତି 
ଥାକଥାକ କରି । ଗପ ବହି, ଗୀତ ବହି, ଛବି 
ବହି । କେଉଁ ଗପ ଚୀନ୍‌ ଦେଶର ତ 
କେଉଁ ଗପ ବରଫ ଅଞ୍ଚଳରେ ରହୁଥିବା 
ଏସ୍କିମୋମାନଙ୍କର ! କେତେ ଭଳି ଭଳି ଗୀତ, 
ଆଖଲୋଭା କେତେ କେତେ ଛବି। 

ଫୁକି, ବହି ପଢ଼ିବାକୁ ଭଲପାଏ। ପଢୁ ପଢୁ ଗଡ଼ିଯାଏ ହସି ହସି। ବହି ଧରି ଧାଇଁଯାଏ 
ବାପାଙ୍କ ପାଖକୁ । ବାପାଙ୍କୁ ଗପ କହେ । ନିଜେ ହସେ, ବାପାଙ୍କୁ ହସାଏ। 

କେବେ କେମିତି ଗୁମ୍‌ ମାରି ବସିଯାଏ ସେ। କେଉଁ ଗପରେ ଦୁଃଖ କଥା ପଢ଼ିଲେ 

ଆଖ୍ରୁ ତା'ର ଗଢ଼ିଆସେ ଟପ୍‌ ଟପ୍‌ ଲୁହ। 

କୁନି ମୁହଁଟି ତାର ଝାଉଁଳି ପଡ଼େ। 

ଏମିତି ଚାଲିଥାଏ। ଫୁକି ଖେଳେ, ପଢ଼େ, ଗୀତ ଗାଏ, ବଗିଚାରେ ବୁଲେ। ବାପାଙ୍କ 
ସାଙ୍ଗରେ ବକର ବକର ହୁଏ । ମାଆଙ୍କ ଅପେକ୍ଷା ବାପାଙ୍କ ସାଙ୍ଗରେ ଶୋଇବାକୁ ଭଲପାଏ 
ସେ 

ବାପା, ଫୁକିକୁ ଭାରି ଭଲପାଆନ୍ତି। ସେ ଯାହା ଚାହେଁ, ଯେମିତି ହେଉ ତା” ପାଇଁ 
ଯୋଗାଡ଼ କରି ଆଣନ୍ତି। ତାଙ୍କର ଇଛା ଝିଅ କେବେ ମନ ଦୂଃଖ ନ କରୁ | 

ଥରକର କଥା। ଫୁକି ଜିଦ୍‌ କଲା ଯେ ¬ ଭାରତ ଦେଶର ସବୁ ଜୀବକନ୍ଧୁଙ୍କୁ ଦେଖବ। 
ବାଘ, ଭାଲୁ, ହାତୀ, ଗୟଳ, ମିରିଗ, କଲରାପତରିଆ, ଝିଙ୍କ, ସମ୍ବର, ଅହିରାଜ, ଅଜଗର, 
ମୟୂର, ହଳଦିବସନ୍ତ, କଜଳପାତି । ଗପବହି ପଢ଼ି ସେ ଏ ଜୀବଜନ୍ତୁଙ୍କ ବିଷୟରେ କେବଲ୍ଟ 
ଜାଣିଥାଏ, ଦେଖ ନଥାଏ କିଛି। 

ହେଲେ ସେକଥା କେମିତି ସମ୍ଭବ ? 

କାହିଁ କେତେ ଦୂରରେ ବଣ ଜଙ୍ଗଲ। ତାଙ୍କ 
ରାଜ୍ୟ ତ ମରୁଭୂମିରେ । ସେଠି ଖାଲି ଧୂଧୁ ବାଲି ! 
ଯୁଆଡ଼େ ଚାହିଁଲେ ଖୋଲାଖୋଲା। ଠାଆଠାଆ 
କଣ୍ଟା ବବୁଲ୍‌ଟ ନ ହେଲେ ଖକୂରି ଗଛ। ଜନ୍ତୁ 
କହିଲେ ବାଲିମୂଷା, ଓଟ ଆଉ ଟେଙଟ୍ଗେଡ଼ା 
ଏଣ୍ଡୁଅ। 

ସେତେବେଳେ ଚିଡ଼ିଆଖାନା ବି ନଥୁଲା 
କେଉଁଠି | ନଚେତ୍‌ ରାଜା ନିଜେ ନେଇ ବୁଲେଇ 
ଆଣିଥାଆନ୍ତେ ଫୁକିକୁ । 

କ”ଣ କରାଯିବ ଏବେ ? 

ରାଜା କେତେ ବୁଝେଇଲେ। ରାଣୀ କୋଳରେ ବସେଇ ବୋଧଶୋଧ କଲେ। 
ନଅରଯାକ ସଭିଏଁ ଲାଗିପଡ଼ିଲେ। ହେଲେ ଫୁକି ନଛୋଡ଼ବନ୍ଧା। ସେ ଜୀବଜନ୍ତୁ ଦେଖୁବ 
ହିଁ ଦେଖୁବ। 

ଦିନଗଲା | ରାତିଗଲା। ଯିଏ ଯେତେ ଡାକିଲେ ସେ ବସିଲା ଥାନରୁ ଉଠିଲା ନାହିଁ। ମୁହଁ 
ଫଣଫଣ କରି ଖାଲି ଲୁହ ଗଡ଼େଇଲା। 

ରାଜା ବଡ଼ ଭାଳେଣିରେ ପଡ଼ିଲେ । 

ଶେଷରେ ବୁଢ଼ାମନ୍ତ୍ରୀଙ୍କୁ ଡକାହେଲା। ମନ୍ତ୍ରୀ ଆସିଲେ । ସବୁ ଶୁଣିଲେ। ସେଇଠୁ ହସି ହସି 
କହିଲେ - ଚାରିଦିନରେ ଭାରତଯାକର ସବୁ ଜୀବଜନ୍ତୁ ଆମ ଏଇ ନଅରକୁ ଆସିବେ । 

ଆମ ଫୁକି ଜେମା ସମସ୍ତଙ୍କୁ ଗୋଟି ଗୋଟି କରି ଦେଖ୍ବେ। 


ମନ୍ତ୍ରୀଙ୍କ କଥା ଶୁଣି ଫୁକି ଲୁହ ପୋଛିଲା। ମନ୍ତ୍ରୀଙ୍କୁ ଚାହିଁଲା। କହିଲା - “ସତ” ? 
ମନ୍ତ୍ରୀ କହିଲେ - “ହଁ, ପୁରା ସତ' | 
ମନ୍ତ୍ରୀ କ”ଣ କଲେ ନା ଲୋକ ପଠେଇ ସାଙ୍ଗେ ସାଙ୍ଗେ ପାଖ ଆଖରୁ ଚାରିପାଞ୍ଚଜଣ 
ଭଲ ଭଲ ଛବିଅଙ୍କାଳିଙ୍କୁ ଡାକି ଆଣିଲେ। ବରାଦ ହେଲା - ଭାରତରେ ଯେତେ ଜୀବଜନ୍ତୁ 
ଅଛନ୍ତି ସମସ୍ତଙ୍କ ଛବି ଆଙ୍କ। ଏମିତି ଆଙ୍କବ ଯେମିତି ସେସବୁ ସତସତିକିଆ ଦିଶିବ । 
ଛବି ଅଙ୍କା କାମ ଚାଲିଲା। ବଢ଼ିଆ ଛବି। ତା”ପରେ ଛବିଗୁଡ଼ିକୁ ଗୋଟିଏ ପରେ 
ଗୋଟିଏ ଅଠା ଲଗେଇ ଗୋଟେ ବିରାଟ ଲମ୍ବା କାଗଜ କରାଗଲା। ବାଘ, ବାଘ ପରେ 

ଭାଲୁ, ଭାଲୁ ପରେ ହାତୀ। ଏ ସବୁ କାମ ସରିଗଲା ତିନିଦିନରେ। ସେଇଠୁ ମନ୍ତ୍ରୀ ସେ 
ଲମ୍ବା କାଗଜକୁ ଗୁଡ଼େଇ ଗୋଟେ ମୋଡା ତିଆରି କଲେ। ଗୋଟେ ବଡ଼ କାଠ ବାକ 
|ିଆରି ହେଲା। ତା'ର ଗୋଟେପଟେ ତଳେ ରହିଲା ଛବିଗୁଡ଼ିକର କାଗଜମୋଡ଼ା । 


କାଗଜ ମୋଡ଼ାର ଗୋଟେ 
ପଟକୁ ବାକ ଭିତରେ 
ଉପରପଟେ ଆଉଗୋଟେ 
ଗୂରୁଥିବା କାଠିରେ ଅଠା 
ଲଗେଇ ଯୋଡ଼ି ଦିଆଗଲା । 
ଏବେ ଉପରୁ କାଠିଟିକୁ 
ଘୂୃରେଇଲେ ତଳୁ 
କାଗଜମୋଡ଼ାଟି ଫିଟି ଫିଟି 
ଗୋଟିଏ ପରେ ଗୋଟିଏ 
ଛବି ଦେଖାଗଲା | 
କାଠବାକ୍ଟର ମୁହଁରେ 
ଲାଗିଲା ଗୋଟେ 
ଯବକାଚ । ଯବକାଚ ଦେଇ 
ବାକ୍ଟ ଭିତରକୁ ଚାହିଁଲେ 
ଛବି ବଡ଼ ଓ ଜୀବନ୍ତ 
ଦେଖାଗଲା | ସତେ 
ଯେମିତି ଜୀବଟି ଏଇ 
ପାଖରେ ଛିଡ଼ା ହୋଇଛି। 
ସବୁ ଠିକ୍‌ ହୋଇଗଲା 
ପରେ ମନ୍ତ୍ରୀ କାଠବାକ୍ଟଟିକୁ 

ନେଇ ରାଜାଙ୍କ ପାଖକୁ ଗଲେ ! କହିଲେ, ହଜୁର୍‌ ଏ ବାକ୍‌ ଭିତରେ ଗୋଟିଏ କାଗଜମୋଡ଼ା 
ଅଛି। ସେଥିରେ ଭାରତର ସବୁ ଜୀବଜନ୍ତୁ ଅଛନ୍ତି । ବାକ୍ଧଟର ଯବକାଚ ଦେଇ ଭିତରକୁ ଚାହିଁ 
ଉପରର ଏ କାଠିଟକୁ ମୋଡ଼ିଲେ ଗୋଟିଏ ପରେ ଗୋଟିଏ ଜୀବଜନ୍ତୁ ଯେ କେହି 
ଦେଖୁପାରିବେ। ଏବେ ଜେମାଙ୍କୁ ଡାକନ୍ଧୁ। ସେ ଭାରତର ଜୀବଜନ୍ତୁ ଦେଖୁବେ । 

ଫୁକି ଆସି ଠିଆ ହେଲା ବାପାଙ୍କ ପାଖରେ |! ପଚାରିଲା, କାଇଁ ଜୀବଜନ୍ତୁ ? 

ରାଜା ଏଥର କାଠବାକ୍ର ଯବକାଚ ଦେଇ ଭିତରକୁ ଚାହିଁବାକୁ ଫୁକିକୁ କହିଲେ। ଏଣେ 
ଉପର କାଠିକୁ ମନ୍ତ୍ରୀ ଧୀରେ ଧୀରେ ଘୂରାଇ ମୋଡ଼ୁଥାଆନ୍ତି। 

ଆଁ କରି ଦେଖୁଥାଏ ଫୁକି। ବାଘ, ଭାଲୁ, ହାତୀ, ଗୟଳ, ମିରିଗ... । ବାପ୍‌ରେ ବାପ୍‌| 

ଫୁକି ପଚାରିଲା- ବାପା ଏତେ ଜୀବଜନ୍ତୁ କେମିତି ଆଣିଲ ? ଏ ବାକ୍ଟ ଭିତରେ ଏମାନେ 


ରହିଲେ କେମିତି ? 

ରାଜା କହିଲେ - 
ଏଇଟା ଗୋଟେ 
ଚିଡ଼ିଆଖାନା। ଏଥରେ 
ଆମ ପ୍ରଧାନମନ୍ତ୍ରୀ 
ତୋ’ ପାଇଁ ସେମାନଙ୍କୁ 
ଆଣି ରଖ୍ଛନ୍ତି। 
ଆଜିଠାରୁ ଏ 
ଚିଡ଼ିଆଖାନାଟା ତୋ”'ର।| 

ଫୁକି କହିଲ। - 
‘ ସତ!” ? 

ରାଜା କହିଲେ - ‘ହଁ 
ସତ' | 

ଫୁକି ସେଇଠୁ ହାତ 
ତାଳି ଦେଇ ନାଚିଲା। 

ରାଜା ଫୁକିକୁ ଗେଲ 
କରି କହିଲେ - ମୋ 
ଫୁକି, ସୁନା ଫୁକି। ସେ 
ଆଉ କେବେ ବି ଅଟଟ 
ହେବନି କି ରୁଷିବନି। 

ହାତୀବାଡ଼ି ଗାଆଁର ହଟିଆ 


କାହିଁ କେଉଁ କାଳର କଥା। 

ନାଗାବଳୀ ନଦୀକୂଳରେ ଗୋଟିଏ ଛୋଟ ଗାଆଁ ଥଲା। ସେ ଗାଆଁର ନାମ ହାତୀବାଡ଼ି। 
ଗାଆଁ ମୁଣ୍ଡରେ ଘନ ରଥଙ୍କର ଗୋଟିଏ ଚାଟଶାଳୀ ଥଲା। ସେଥିରେ ପାଖଆଖର ଅନେକ 
ଲା ଆସି ପାଠ ପଢୁଥଲେ। ଗଣିତ, ସାହିତ୍ୟ, ସମାଜପାଠ, ସବୁ ପଢ଼ାହେଉଥଲା ସେଠି । 

ଘନ ରଥଙ୍କ ଚାଟଶାଳୀ କଡ଼େ କଡ଼େ ଗୋଟିଏ ରାସ୍ତା ଲମ୍ବିଯାଇଥାଏ ନଦୀ ଆଡ଼କୁ । 
ସେଇ ରାସ୍ତାରେ ପ୍ରତିଦିନ ହଟିଆ ନାମକ ଗୋଟିଏ ବାଳକ ଗଧ ପିଠିରେ ଲୁଗା ନେଇ 
ନଦୀକୁ ଯାଏ | ସେଇଠି ଲୁଗା ସଫାକରେ | 
କାମ ସରିଲେ ଘରକୁ ଫେରିଆସେ ଗଧ 
ଦୁଇଟିକୁ ଧରି | ଗଧ ଦୁଇଟିର ନାଆଁ ଥଲା- 
“ ଭଦ୍ରୀ' ଓ “ ମାଦ୍ରୀ' । 

ନଦୀକୂ ଳକୁ ଗଲାବେଳେ ହଟିଆ 
ଗୋଟିଏ ଗଧ ଉପରେ ନିଜେ ବସିଥାଏ। 
ଆର ଗଧଟି ପିଠିରେ ଲଦା ହୋଇଥାଏ 
ଲୁଗା | ଦ୍ଵିପ୍ରହର ସାରା ହୁସ୍‌ ହୂସ୍‌ କରି ଲୁଗା 
କାଚି ସେ ହାଲିଆ ହୋଇପଡ଼େ । ବେଶି 
ହାଲିଆ ଲାଗିଲେ ଚାଟଶାଳୀ ପାଖ 
ଗୋଟିଏ ଗଛ ମୂଳେ ଆସି ସେ ବିଶ୍ରାମ 
ନିଏ। ତା” କାନରେ ପଡ଼େ ପିଲାମାନଙ୍କର 
ପାଠପଢ଼ା | 

ଦିନେ ଏମିତି ବିଶ୍ରାମ କରୁ କରୁ ତା” 
ମନରେ ଗୋଟାଏ ଖିଆଲ ପଶିଲା। ସେ 
ଭାବିଲା ଏତେ ସାନ ସାନ ପିଲା ପାଠ 

ପଢ଼ିବାକୁ ଆସୁଛନ୍ତି, ମୁଁ କ'ଣ ଚାହିଁଲେ ଦୁଇ ଅକ୍ଷର ପଢ଼ି ପାରନ୍ତି ନାହିଁ ? 

ଘରେ ବାପା ମାଆ କେହି ନାହିଁ। ରୋଗରେ ପଡ଼ି ଚାଲିଯାଇଥାନ୍ତି ଆରପାରିକୁ । ଘରେ 
ସମ୍ପରି ବୋଇଲେ `“ ଭଦ୍ରୀଂ ଆଉ ୮ମାଦ୍ରୀ' । ଗଧ ଦୁଇଟିକୁ ନୀ ଦେଇଥିଲେ ତା “ ବାପା। 
ତାଙ୍କର ବେଉସା ଥଲା ଗାଆଁ ଲୋକଙ୍କ ଲୁଗା ସଫା କରିବା। ହଟିଆର କିନ୍ତୁ ଲୁଗାସଫା 
କାମରେ ମନ ମୋଟେ ଲାଗୁ ନଥୁଲା। 

ପାଠ ପଢ଼ିବା କଥା ଭାବିବା ପରଠାରୁ ହଟିଆ ଚାଟଶାଳୀ ପାଖରେ ଠିଆ ହୋଇ ପିଲାମାନଙ୍କୁ 
ଲକ୍ଷ୍ଯ କଲା। ସେମାନଙ୍କ ପାଠପଢ଼ାକୁ କାନେଇଲା। ଶେଷକୁ ଦିନେ ଘନ ରଥଙ୍କ ପାଖରେ 
ଯାଇ କହିଲା - “ ଆଜ୍ଞା ! ମୋର ଇଛା ମୁଁ ପାଠ ପଢ଼ନ୍ତି। ” 

ଘନ ରଥେ ହଟିଆର ଆଗ୍ରହ ଦେଖ ଖୁସି ହୋଇଗଲେ। ତାକୁ ପାଠ ପଢ଼ିବା ପାଇଁ ସେ 
ଅନୁମତି ଦେଲେ। 

ହଟିଆ ଖୁବ୍‌ ମନ ଲଗେଇ ପାଠ ପଢ଼ିଲା। ସାତବର୍ଷରେ ସେ ସବୁ ପାଠ ସାରିଦେଲା 
ଗୁରୁଜୀ ତାକୁ ବହୁତ ପ୍ରଶଂସା କଲେ। ଧନ୍ଯ ଧନ୍ଯ କଲେ ଗାଆଁ ଲୋକେ | 

ଏତିକି ବେଳେ ହଟିଆ ମନରେ ଗୋଟେ ପରିବର୍ଭନ ଆସିଲା। ସେ କାହା ସହ କଥା 
ହେବାକୁ ଚାହିଁଲା ନାହିଁ। ଭାବିଲା, ସେ ଖଣ୍ଡମଣ୍ଡଳରେ କେହି ନାହାନ୍ତି ତା' ସହିତ ସମାନ 
ହେବାକୁ । ଏଇଆ ଭାବି ସେ ଗାଆଁ ଛାଡ଼ି ପାଖରେ ଥବା ଆଉ ଏକ ରାଜ୍ୟର ରାଜଧାନୀକୁ 
ଚାଲିଗଲା। 

ସେ ରାଜ୍ୟରେ ସେ ନିଜକୁ ଜଣେ ପଶ୍ତିତ 
ବୋଲି ପରିଚୟ ଦେଲା ! ରାଜାଙ୍କୁ କହିଲା ଏ 
ସଂସାରରେ ମୋର କେହି ନାହିଁ। ଶତ୍ରୁମାନଙ୍କ 
ଯୋଗୁଁ ମୁଁ ସବୁକିଛି ହରାଇ ସାରିଛି । ହଟିଆର 
କଥାବାତଉୀ ରେ ରାଜା ମୂଗ୍ଧହେଲେ। 
ରାଜଦରବାରରେ ସେ ଜଣେ ମନ୍ତ୍ରୀ ଭାବରେ 
ନିୟୁକ୍ତ ପାଇଲ।। ତା'ର ନୀଂ ହେଲା! 
ହଟକେଶ୍ଵର ମାନ୍‌ଧାତା | 

ହଟକେଶ୍ଵର ଖୁବ୍‌ ଅଵ୍ଦିନରେ ରାଜାଙ୍କର 
ପ୍ରିୟ ହୋଇଗଲା। ରାଜା ଏତେ ଖୁସୀ 
ହୋଇଗଲେ ଯେ ଶେଷରେ ନିଜର ଏକମାତ୍ର 
କନ୍ଯାକୁ ତା” ସହିତ ବିବାହ ଦେଇଦେଲେ। 

ଏଣିକି ହଟିଆ ରାଜସୁଖରେ ରହିବାକୁ 

ଲାଗିଲା। କିଛିବର୍ଷପରେ ସେ ରାଜ୍ୟର ରାଜାଙ୍କର ମୃତ୍ୟୁ ହେଲା। ହଟକେଶ୍ଵର ଏବେ 
ରାଜ୍ୟରଂ ରାଜାହୋଇ ଶାସନ କରିବାକୁ ଲାଗିଲା। 

ହେଲେ କ”ଣ ହେବ, ହଟିଆ ମଣିଷ ହିସାବରେ ଥଲା ଖୁବ୍‌ ଅହଂକାରୀ। ରାଜା ହେବା 
ପରେ ତା'ର ସେ ଗୁଣ ଆହୁରି ବଢ଼ିବାକୁ ଲାଗିଲା। ଇନ୍ଦ୍ର ଚନ୍ଦ୍ର ମାନିଲା ନାହିଁ ସେ। 
ସମସ୍ତଙ୍କୁ ତୁଚ୍ଛ ତାଛ୍ଛଲ୍ଯ କଲା। ତା” ଉତ୍ପାତରେ ରାଜ କର୍ମଚାରୀଙ୍କଠାରୁ ଆରମ୍ଭ କରି 
ପ୍ରଜାମାନେ ମଧ୍ଯ ଅତିଷ୍ଠ ହୋଇପଡ଼ିଲେ । 

ସବୁଆଡ଼େ ନୂଆରାଜାଙ୍କର ଖରାପଗୁଣ ସମ୍ପର୍କରେ ଚ୍ଚ ହେଲା। 


ଏଇ ସମୟରେ ଘନ ରଥେ ଦିନେ 
ଯାଇ ସେ ରାଜ୍ୟରେ ପହଞ୍ଚିଲେ। 
| ଯୋଗକୁ ରଥଙ୍କର ମାମୁଁଘର ଥୁଲା 
ସେଇ ରାଜ୍ଯର ରାଜଧାନୀରେ । 
ଗୋଟିଏ ଉତ୍ସବରେ ରଥେ ଦେଖୁଲେ 
ତାଙ୍କ ପ୍ରିୟ ଶିଷ୍ଯ ହଟିଆ ରାଜା 
ହୋଇଛି। ପ୍ରଥମେ ସେ ଖୁସୀ ହୋଇ 
ତାକୁ ଭେଟିବେ ବୋଲି ମନ 
କରିଥିଲେ । କିନୁ ହଟିଆ ଓରଫ୍‌ 
ହଟକେଶ୍ବର ମାନ୍ଧାତାଙ୍କର ଗୁଣଗ୍ରାମ 
ଶୁଣି ସେ ଆଉ ସେଥୁରେ ମନ 
ବଳାଇଲେ ନାହିଁ। 

ଘନ ରଥେ ଚୂପ୍ଚାପ୍‌ ମାମୁଁ ଘରେ 
ଥାଆନ୍ତି। ଦିନେ ଶୁଣିଲେ ରାଜା 
ପିଲାମାନଙ୍କ ଭିତରେ ଗପକୂହା 
ପ୍ରତିଯୋଗିତା କରାଇବାକୁ ଘୋଷଣା 
କରିଛନ୍ତି । ରାଜଧାନୀରେ ପିଲାମାନେ ଏଥରେ ଭାଗନେବେ ଓ ରାଜା ନିଜେ ପିଲାମାନଙ୍କର 
କୃତିତ୍ଵ ବିଚାର କରିବେ । ତାଙ୍କ ବିଚାରରେ ଆଉ କେହି ଯୋଗ୍ଯଲୋକ ନାହାନ୍ତି ରାଜ୍ଯରେ | 

ଘନ ରଥଙ୍କ ମାରମୁପୁଅ ଭାଇଙ୍କର ଗୋଟିଏ ଛୋଟ ନାତୁଣୀ ଥାଏ । ରଥେ ତାକୁ ଗୋଟିଏ 
ଗପ ଶିଖାଇ ରାଜାଙ୍କ ଆଗରେ କହିବାକୁ ପଠାଇ ଦେଲେ। 

ପ୍ରତିଯୋଗିତା ଆରମ୍ଭ ହେଲା। କେତେ ଆଡ଼ର କେତେପିଲା ଆସିଥାନ୍ତି। ରଜା ଗୋଟିଏ 
ପରେ ଗୋଟିଏ ଗପ ଶୁଣୁଥାଆନ୍ତି। ଏତିକିବେଳେ ଘନ ରଥଙ୍କ ନାତୁଣୀର ପାଳିପଡ଼ିଲା। 

ସେ ଆରମ୍ଭ କଲା - 

“ ନାଗାବଳୀ ନଦୀ କୂଳରେ ଗୋଟିଏ ଗାଁ ଥଲା। ଗାଆଁର ନାଆଁ ହାତୀବାଡ଼ି। ସେଥୂରେ 
ହଟିଆ ନାମକ ଏକ ବାଳକ ରହୁଥଲା। ହଟିଆର କାମ ହେଲା ଗାଆଁଲୋକଙ୍କର ଲୁଗା ସଫା 
କରିବା | ତା'ର ଦୂଇଟି ଗଧ ଥଲେ । ଗୋଟିକର ନାଁ “ ମାଦିରୀ' ଆଉ ଗୋଟିକର ନାଁ ' ଭଦିରୀ' | 


ଗଧମାନଙ୍କର ନାଁ ଶୁଣି ପିଲାମାନେ ଫୈ ଫୈ ହୋଇ ହସିଲେ। କିନ୍ତୁ ରାଜାଙ୍କ ମୁହଁଟି 
ଶୁଖୁଗଲା। ଆଜି ଏତିକି ଥାଉ କହି ସେ ଉଠି ପଡ଼ିଲେ। ସିଧା ଚାଲିଗଲେ ନଅରକୁ । 

ନଅରକୁ ଯାଇ ରାଜା ଛୋଟ ଝିଅଟିକୁ ଡକେଇଲେ। କେଉଁଠାରୁ ସେ ଗପଟି ଶୁଣିଲା 
ବୋଲି ପଚାରିଲେ। ଝିଅଟି କହିଲା- “ ଆମ ଘନ ଜେଜେ ସେ ଗପଟି ମତେ ଶିଖାଇ 
ଦେଇଛନ୍ତି। ” 

ଅବିଳମ୍ବେ ରାଜା ନିଜେ ଯାଇ ଘନ ରଥଙ୍କୁ ପାଛୋଟି ଆଣିଲେ ନଅରକୁ | ତାଙ୍କୁ ଆଶୀବ୍ବୀଦରୁ 
ସେ ଆଜି ରାଜା ହୋଇଛନ୍ତି ବୋଲି କହି କୃତ୍ୟକୃତ୍ୟ ହେଲେ | ଘନ ରଥଙ୍କ ସମ୍ମାନ ପ୍ରଦର୍ଶନ 
କରି ସମ୍ବର୍ବନା ଦିଆଗଲା । 

ରଥେ ରାଜାଙ୍କୁ କଲ୍ଯାଣ କରି କହିଲେ - “ହେ ରାଜା! ସେ ଛୋଟ ଝିଅଟିର ଗପର 
ଧାଡ଼ିଗୁଡ଼ିକ ସବୁବେଳେ ମନେ ରଖୁବ | ତା'ହେଲେ ତୁମେ ତୁମର କର୍ମଚାରୀ ଓ ପ୍ରଜାମାନଙ୍କ 
ସମସ୍ୟା ସହଜରେ ବୁଝି ପାରିବ। ଫଳରେ ସମସ୍ତେ ସୁଖୀ ହେବେ। ” 

ରାଜା ମୁଣ୍ଡ ନୁଆଁଇ ଗୁରୁଙ୍କୁ ପ୍ରଣାମ କଲେ। 

ଗୋଟିଏ କାଠଫଳକରେ “ ନାଗାବଳୀ ନଦୀ କୂଳରେ ଗୋଟିଏ ଗାଆଁ ଥଲା” ଲେଖୁ 
ରାଜା ନିଜ ସିଂହାସନ ପାଖରେ ଝୁଲେଇ ଦେଲେ। 

ଝିଅଟି ଗପ ପାଇଁ ସର୍ବଶ୍ରେଷ୍ଠ ପୁରସ୍କାର ପାଇଲା । କିନ୍ତୁ କେହି ବୁଝି ପାରିଲେ ନି ଯେ ରାଜା 
ସେ ଗପଟିକୁ ପ୍ରଥମ କଲେ କାହିଁକି। ସେହିଦିନଠାରୁ ହଟକେଶ୍ଵର ଜଣେ କ୍ଷମାଶୀଳ, ଦୟାଳୁ 
ଓ ପ୍ରିୟ ରାଜା ଭାବରେ ସୁନାମ ଅର୍ଜନ କରିବାକୁ ଲାଗିଲେ । 

ରାକାଙ୍କ ଆବୁ 


ବହୁତ ଦିନ ତଳେ କଣେ ରାକା ଥିଲେ। ଶୁବ ଚିଡ଼ା ଖୁବ ବଦ - ରାଗୀ । ଦିନେ ସକାଳ ନ 
ପାଦୁଣୁ ସେ ରାଣୀଙ୍କୁ ଡାକ ପକାଇଲେ। ରାଣୀ ଦେଖିଲେ ରାଜା ବିମର୍ଷ ମନରେ ମୁଣ୍ଡରେ ହାତ 
ଦେଇ ବସିଛନ୍ତି । କାରଣ କ'ଣ ପଚାରିବାରୁ 
ରାକା କହିଲେ ମୋ ମୁଣ୍ଡରେ ଗୋଟେ ଆବୁ 
ଉଠିଛି । କାଇଁ ବୋଲି ରାଣୀ ପୁଣିଥରେ 
ପଚାରିଲେ। ରାକା ଏଥର କହିଲେ ଏଇଠି ମୋ 
କପାଳରେ ଉଠିଛି । 


ରାଣୀ କହ୍ରିଲେ କପାଳରେ ଆବୁ ଦିଶୁନାହିଁ 
ତେଣୁ ସେ ହାତ ମାରି କହିଲେ କାଇଁ ମୋ 
ହାତକୁ ତ ଆବୁ ଲାଗୁନାହିଁ । ରାଜା ଏବେ 
ରାଣୀଙ୍କର ହାତ ନେଇ ଆବୁ ଦେହରେ 
ଲଗାଇଲେ । ତଥାପି ରାଣୀ କହିଲେ "ଆବୁ 
ଫାବ୍ର କିଛିତ ନାହି। ଆପଣ ବୋଧହୁଏ ବାଉଳି 
ହୋଇଏମିତି କହୁଛନ୍ତି।" 


ରାଜା ଏଥର ଖୁବ ରାଗିଗଲେ । କହିଲେ କ'ଣ ମତେ ଥଟ୍ଟା କରୁଛ ? 
ରାଣୀ ରାକାଙ୍କ କୋପ ଦେଖି ଡର୍‌ଗଲେ। ଶେଷରେ ମାନିଯାଇ କହିଲେ ହଁ ହଁ ହାତକୁ କଣା ପଡ଼ୁନି। 


ସକାଳ ପାଇଲା ରାକବଇଦଙ୍କ ଡକାଗଲା। ସେ ଆସି ଦେଖିଲେ ରାକା କପାଳରେ ହାତ ଦେଇ 
ବସିଛନ୍ତି । ରାଜା କହିଲେ , ବୈଦ୍ୟରାକ ମୋ କପାଳରେ ଗୋଟିଏ ଆବୁ ଉଠିଛି । ବଡ଼ କଷ୍ଟ 
ଦେଉଛି ଆବଟା । ଶୀଘ୍ର ଏହା କିପରି ଭଲ ହେବ ତା'ର ବ୍ୟବସ୍ଥା କର। 

ବୈଦ୍ଯ ଦେରିଲେ ରାକାକ୍କ କପାଳରେ ଆବୁର ଚିହ୍ନ ବର୍ଣ୍ଠ ନାହିଁ । ଅଥଚ ରାକା ନିକେ କହୁଚନ୍ତି 
ଆବୁ ଉଠିଛି। ତେଣୁ ସେ କହ୍ବିଲେ - ହକର ! ଆବୁଟା ବାହାରକୁ କଣା ସଡ଼ୁ ନାହି । ବୋଧହୁଏ 
ଭିତରେ ଭିତରେ ସେ ତା'ର ପ୍ରକୋପ ଦେଖାଉଛି । ଆପଣ ମୋଟେ ବ୍ୟସ୍ତ ହୁଅନ୍ତୁ ନାହିଁ । ମୁଁ 
ତା'ର ପ୍ରତିକାର ବ୍ୟବସ୍ଥା କରୁଚି । 


ବୈଦ୍ଯଙ୍କ କଥା ଶୁଣି ରାକା ହଠାତ୍‌ ନଜିଆଁବାଣ ହୋଇଗଲେ। ପାଟିକରି କହିଲେ, କ'ଣ ହେଲା ? 
ମୋ ହାତକୁ ଆବୁଟା ଏଡ଼େ ହୋଇ ଲାଗୁଚି, ରାଣୀଙ୍ୁ ତାହା ଦେଖାଗଲା , ଆଉ ତୁମେ କହୁଛ 
ଆବୁଟା ବାହାରକୁ କଣା ସଡ଼ୁନାହିଁ ? ତୁମ ମୁଣ୍ଡ ଖରାପ ହୋଇଗଲାଣି କି ? 


ରାକବୈଦ୍ଯଙ୍କ ମୁଣ୍ଡ ଘୁରାଇଗଲା । 
ରାକା କ୍ଷଣକୋପୀ। କ'ଣ ବୋଇଲେ 
କ'ଣ ବୁଝିବେ । ହେଲେ ସେ ଏବେ 
କରିବେ କ'ଣ। ତାଙ୍କ ତ ଆବ୍ର ାବ୍ର 
କିଛି କଣାଯାଉନାହି। ଏଣେ ସେ 
କହି ସାରିଲେଣି ଯେ ବାହାରକୁ 
କଣାପଡ଼ୁନି ଆବୁ । କଥା ଆଉ 
ଫେରେଇ ପାରିବେନି । ତେଣୁ ସେ 
ଗୋଟାଏ ଉପାୟ, ପାଞ୍ଚିଲେ। କହିଲେ 
ହଜୁର ମୋର ଭୁଲ୍‌ ହୋଇଗଲା। ମୁଁ 
ବୋଧଵହୁଏ ମୋର ପୁରୁଣା ଚଷମାଟା 
ପିନ୍ଧି ଆସିଛି । ଏଥିରେ ଭଲ 
ଦେଖାଯାଏ ନାହିଁ । ମୁଁ ଘରକ୍‌ ଯାଇ 
ନୂଆ ଚଷମାଟା ଗିନ୍ଧି ଆସୁଛି। ମତେ 
ମା କରିବେ ଛାମୁ। 


ଏତିକି କହି ରାକବୈଦ୍ୟ ପ୍ରାଣ ବିକଳରେ ପଳେଇ ଆସିଲେ। 
ଆସୁ ଆସୁ ତାଙ୍କର ପ୍ରଧାନମନ୍ତ୍ରୀଙ୍କ ସହ ଦେଖା ହୋଇଗଲା । ସେ ସବୁ କଥା ତାଙ୍କ କହି କିଚି 
ସମୟ ଲାଗି ମେଲାଣି ମାଗି ଆସିଲେ । 

ତେଣେ ପ୍ରଧାନମନ୍ତ୍ରୀ ରାକାକ୍କଂ ପାଖରେ ପହଞ୍ଚି ସାଙ୍ଗେ ସାଙ୍ଗେ କହ୍ଧିଲେ ହକର, ରାତିକ ଭିତରେ 
ଏତେ ବଡ଼ ଆବୁ ? ଛାମୁଙ୍କୁ ବଡ଼ କଷ୍ଟ ଦେଇଥିବ ଆବୁଟା । ହେଲେ ଆପଣ ମୁଣ୍ଡରେ ହାତ 
ଦିଅନ୍ତୁ ନାହିଁ କି ଆବୁରେ ହାତମାରନ୍ତୁ ନାହିଁ । ବୈଦ୍ଯରାକ ଏଇକ୍ଷଣି ନୂଆ ଚଷମା ଗିନ୍ଧି 
ପହର ୍ଚିଯିବେ । ଆମେ ଅଳ୍ଟ ସମୟରେ ଚିକିସ୍ଥା ଆରମ୍ବ କରିଦେବା । 


ପ୍ରଧାନମନ୍ତ୍ରୀଙ୍କ କଥା ଶୁଣି ରାକା ବଡ଼ ଆସ୍ପ ସ୍ତ ହେଲେ । ସେ କହିଲେ ପ୍ରଧାନମନ୍ତ୍ରୀ ! ତୁମେହୁଁ 
ପ୍ରଥମରୁ ଆବୁଚାକ ଦେଖିପାରିଲ ! ହେଲେ ଅନ୍ୟମ୍ଭାନେ କେହ୍ନି ଦେଖିପାରିଲେନି । କାରଣ 
କ'ଣ ? 


ପ୍ରଧାନମନ୍ତ୍ରୀ ଦେଖିଲେ ଏ ବଡ଼ ଅଡ଼ୁଆ ପ୍ରଶ୍ନ । ହେଲେ ରାଜାଙ୍କ ତ ସନ୍ଧୁଷ୍ଟ କରିବାକ ପଡ଼ିବ । 
ରାଜାଙ୍କ କପାଳରେ ସତକୁ ସତ ଆବୁ ଉଠି ନଥିଲା। ଆବୁ କଥାଟା ତାଙ୍କ ମନର ଏକ 
ମାନସିକ କଲ୍ନା। ପ୍ରଧାନମନ୍ତ୍ରୀ କାଣନ୍ତି ରାକାଙ୍କର ବାଚାଳ ରୋଗ ଅଛି । ସେ ମନ ଭିତରେ 
ଖୁବ ଦୁର୍ବଳ । ତେଣୁ କୌଣସି ସମସ୍ୟାରେ ପଡ଼ିଲେ ସେ ଏଇମିତି ରୋଗର ବାହାନା କରନ୍ତି। 


ପ୍ରକୃତରେ ଆସନ୍ତା କାଲି 
ପଡ଼ୋଶୀ ରାକାଙ୍କ ସହ 
ସୀମା ବିବାଦ ନେଇ ଏକ 
ଆଲୋଚନା ହ୍ରେବାର 
ଥିଲା। ପଡ଼ୋଶୀରାକା 
କଣେ ଶକ୍ତିଶାଳୀ ପୂଣି 
ଅତ୍ୟାଚାରୀ ରାକା । କଥା 
କଥାକେ ଯୁଦ୍ଧ ଡାକରା 
ଦିଅନ୍ତି । ପ୍ରଧାନମନ୍ତ୍ରୀ 
ବହୁତ ଚେଷ୍ଟାକରି ଦୁଇ 
ରାକ୍ଯ ଭିତରେ ଏକ 
ଆଖପୋଷ ଆଲେୋ। ଚନା 
ପାଇଁ ରାଜି କରାଇଛନ୍ତି 
ତାଙ୍କ । ହେଲେ ଏ 
ରାକାଙ୍କର ଭୟ କାଳେ 

ପଡ଼ୋଶୀ ରାକା ୟୁଦ୍ଧ ପାଇଁ ପ୍ରସ୍ଥାବ ଦେବେ । ତେଣୁ ସେ ମନେ ମନେ ଭାବୁଛନ୍ତି ତାଙ୍କ ମୁଣ୍ଡରେ 
ଏକ ସମସ୍ୟାର ଆବୁ ଉଠିଛି। 


ପ୍ରଧାନମନ୍ତ୍ରୀ କିଛି କହିବା ପୂର୍ବରୁ ବୈଦ୍ଯରାକ ଆସି ପହଞ୍ଚିଗଲେ। ଏବଂ ଘୋଷଣା କଲେ 
ଛାମୁ ଏ ଆବୁ ଏକ ରାକକୀୟ ଆବୁ । କେବଳ ରାଜା ମାନଙ୍କ ମୁଣ୍ଡରେ ଏ ଆବୁ ହୁଏ । 
ବର୍ଭମାନ ମୁଁ ଏ ନୂଆ ଚଷମା ପିନ୍ଧି ସେ ଆବୁକୁ କଳ କଳ ଦେରିପାରୁଛି। ଏଇ ବର୍ଉ୍ମ୍ଭାନ ମୁଁ 
ମହାକାଳ ମଲମ ଲଗେଇ ଦେଉଛି । ଆପଣ ନିଶ୍ଚିତ ରହନ୍ତୁ । କାଲି ସକାଳୁ ଏ ଆବୁ ଆଉ 
ନଥିବ । 


ବୈଦ୍ୟରାକ କ'ଣ ମଲମ ଆଣି ରାଜାଙ୍କ ମିଛି ମିଛିକା ଆବୁ ଦେହରେ ବୋଳି ଦେଲେ। {| 
ରାଣୀ କହିଲେ, ଛାମୁ ଏଥର ଶୋଇ ପଡ଼ନ୍ଧୁ | 


ପ୍ରଧାନମନ୍ତ୍ରୀ କହିଲେ ମହାରାକ ଆଉ ଆବ ବିଷୟରେ ନ ଭାବିବା ଭଲ । ଆପଣ ବିଶ୍ରାମ 
ନିଅନ୍ତୁ । ମୁଁ ଯାଇ ଆପଣଙ୍କ ଦେହ ଖରାପ ଥିବା କଣାଇ 
ପଡ଼ୋଶୀ ରାକାଙ୍କ ସହ ଆପଣଙ୍କ ପ୍ରତିନିଧି ସାଜି ଆଲୋଚନା 
କରିବି । 


ବୈଦ୍ଯରାକ କହିଲେ ଏ ବଡ଼ କଡ଼ା ମଲମ । ଆପଣ ଦୟ୍ୟକରି 
ସକାଳ ପର୍ଯ୍ୟନ୍ତ ଆଉ ଆବୁ ଦେହରେ ହାତ ମାରିବେ ନାହିଁ । 


ସତକୁ ସତ ପରଦିନ ସକାଳେ ରାକା କପାଳରେ ହାତମାରି 
କହିଲେ - ଆରେ ବାଃ , ଆବଟା ତ ଆଉ ନାହି । 


ରାଣୀ କହିଲେ- ଛାମୁଙ୍କର ଗୋଟେ ରିଷ୍ଟ ଖଣ୍ଡନ ହୋଇଗଲା। 


* ¢ 


mc) 9 m= 


Digitized by srujanika@gmail.com 


` ଆହ୍‌ 


